



दिनांक 11.01.2026

प्रेस विज्ञप्ति 24 / 2026

मुख्यालय पुलिस महानिदेशक, उत्तर प्रदेश।

पुलिस कमिश्नरेट लखनऊ: छठें स्थापना दिवस

मा0 मुख्यमंत्री श्री योगी आदित्यनाथ जी के दूरदर्शी निर्णय से लखनऊ में 13 जनवरी 2020 को पुलिस कमिश्नरेट प्रणाली की शुरुआत हुई। यह कदम उत्तर प्रदेश में कानून व्यवस्था को मजबूत बनाने और नागरिकों को त्वरित, प्रभावी एवं जनोन्मुखी पुलिसिंग का अनुभव कराने के उद्देश्य से उठाया गया। स्थापना दिवस कार्यक्रम के मुख्य अतिथि श्री राजीव कृष्ण पुलिस महानिदेशक उ0प्र0 रहें। पुलिस आयुक्त कमिश्नरेट लखनऊ द्वारा स्मृति चिन्ह भेंट कर मुख्य अतिथि का स्वागत किया गया।

पुलिस महानिदेशक उ0प्र0 द्वारा छठें स्थापना दिवस के अवसर पर कमिश्नरेट लखनऊ के अधिकारियों एवं कर्मचारियों को उनके समर्पण, निष्ठा और कठिन परिश्रम के लिए हार्दिक बधाई एवं शुभकामनाएं देते हुए कहा कि पुलिस की उपलब्धियों का श्रेय बल के अनुशासन, साहस एवं कर्तव्यनिष्ठा को जाता है। उन्होंने बताया कि वर्ष 2020 के बाद लखनऊ पुलिस ने साइबर अपराध को संरचित एवं तकनीकी प्राथमिकता के रूप में विकसित किया है, जिसके अंतर्गत समर्पित साइबर क्राइम थाना, साइबर सेल तथा प्रत्येक थाने में साइबर हेल्प डेस्क स्थापित की गई हैं। साइबर अपराध की बदलती प्रकृति को देखते हुए उप निरीक्षकों को साइबर अपराध, विशेषकर साइबर ठगी में धन की त्वरित रोकथाम तथा आईटी एक्ट से संबंधित विवेचनाओं के लिए विशेष प्रशिक्षण दिया जाना आवश्यक है।

पुलिस महानिदेशक उ0प्र0 ने कहा कि मिशन शक्ति केन्द्रों एवं पिंग बूथों पर तैनात पुलिसकर्मी महिला सुरक्षा के साथ साथ ग्रामीण-महिलाओं को विभिन्न सरकारी योजनाओं से जोड़ने हेतु संबंधित विभागों से समन्वय स्थापित कर लाभान्वित करा रहे हैं। साथ ही सभी आरटीसी केन्द्रों पर पीपीटी व तकनीकी माध्यमों से गुणवत्तापूर्ण एकीकृत प्रशिक्षण की व्यवस्था उपलब्ध कराई गई है।

पुलिस महानिदेशक उ0प्र0 ने कहा कि भविष्य की पुलिसिंग स्मार्ट, संवेदनशील एवं जनविश्वास - आधारित होगी। तकनीक केवल साधन है, जबकि सफलता की वास्तविक कसौटी आम नागरिक को शीघ्र न्याय एवं राहत प्रदान करना है। हमें सेवा के ऐसे मानक स्थापित करना है जिससे हमारे नागरिकों को पुलिस कमिश्नरेट व्यवस्था लागू होने के लाभकारी परिणाम दिखायी पड़ें।

उन्होंने सोशल मीडिया पर अफवाहों के त्वरित खंडन हेतु डिजिटल सतर्कता पर बल देते हुए “सुरक्षा, सेवा और सुशासन” के मंत्र के साथ लखनऊ पुलिस को और अधिक आधुनिक बनाने का आह्वान किया तथा पुलिस का अंतिम लक्ष्य जनकल्याण बताया।-सुरक्षा एवं जन-

उत्कृष्ट कार्य करने वाले पुलिसकर्मियों का सम्मान-

समारोह के दौरान साइबर अपराध नियंत्रण, महिला सुरक्षा, आपातकालीन सेवाओं, कानून-व्यवस्था एवं प्रशासनिक दायित्वों के क्षेत्रों में उल्लेखनीय योगदान देने वाले 150 पुलिसकर्मियों को उनके उत्कृष्ट एवं सराहनीय कार्य हेतु प्रशस्ति पत्र प्रदान कर सम्मानित किया गया।

इस अवसर पर पुलिस महानिदेशक उ0प्र0 द्वारा **19 पुलिसकर्मियों** को प्रशस्ति पत्र प्रदान कर उनके उज्ज्वल भविष्य हेतु शुभकामनाएँ दी गईं।

स्थापना दिवस के अवसर पर पुलिस लाइन परिसर में '**बड़े खाने**' का आयोजन किया गया, जिसमें जनपद के **समस्त राजपत्रित अधिकारी** एवं **पुलिस लाइन** व जनपद के **समस्त थानों में कार्यरत पुलिसकर्मी** भी सम्मिलित हुए।

पुलिस आयुक्त कमिश्नर लखनऊ द्वारा अपने सम्बोधन में कहा गया कि बीते छह वर्षों में अपराध नियंत्रण, महिला सुरक्षा, साइबर अपराधों पर प्रभावी नियंत्रण, यातायात प्रबंधन, वीवीआईपी सुरक्षा, जनसंपर्क एवं पुलिस कल्याण के क्षेत्र में उल्लेखनीय कार्य करते हुए अपराधियों पर ही नहीं, बल्कि अपराध की जड़ों, संगठनों एवं अवैध आर्थिक स्रोतों पर भी निर्णायक प्रहार कर रही है।

“पुलिस कमिश्नर लखनऊ सुरक्षा, सेवा एवं विश्वास के मूल मंत्र के साथ भविष्य में भी और अधिक सशक्त, आधुनिक एवं संवेदनशील पुलिसिंग प्रदान करने हेतु पूर्णतः प्रतिबद्ध है।”

अपराध नियंत्रण में उल्लेखनीय सफलता

वर्ष 2020 में कमिश्नर प्रणाली लागू होने के बाद से लखनऊ की पुलिसिंग में **गुणात्मक सुधार** दर्ज किया गया है। विगत **06 वर्षों** में अपराधों पर प्रभावी नियंत्रण स्थापित हुआ है तथा **हत्या, लूट एवं डकैती** जैसी संगीन घटनाओं में उल्लेखनीय कमी आई है।

विशेष रूप से **वर्ष 2025 में लखनऊ जनपद में डकैती की एक भी घटना का न होना**, पुलिस कमिश्नर की प्रभावी कार्यप्रणाली, सतर्कता एवं सुदृढ़ सुरक्षा व्यवस्था का महत्वपूर्ण प्रमाण है।

पुलिस कमिश्नर लखनऊ द्वारा **सेफ सिटी की अवधारणा** को अपनाते हुए महिला सुरक्षा को सर्वोच्च प्राथमिकता दी गई है। जिसके फलस्वरूप **महिला संबंधी अपराधों में लगभग 20 प्रतिशत की कमी** दर्ज की गई है, जो महिला सुरक्षा एवं सम्मान की दिशा में एक महत्वपूर्ण उपलब्धि है।

पुलिस कल्याण एवं अधोसंरचना विकास

पुलिसकर्मियों एवं उनके परिवारों के कल्याण हेतु **मृतक आश्रितों को नियुक्ति**, चिकित्सा प्रतिपूर्ति दावों का त्वरित निस्तारण, **PSP पैकेज के अंतर्गत बीमा राशि प्रदान** करने के साथ **बैरकहॉस्टल/, आवासीय भवन, 06 नवीन पुलिस थानों के प्रशासनिक आवासीय भवन-** तथा 700 महिला रिक्रूट आरक्षियों हेतु **हॉस्टल व अकादमिक ब्लॉक** का संचालन किया गया है।

इस अवसर पर पुलिस महानिदेशक, एसएसएफ/नागरिक सुरक्षा, पुलिस महानिदेशक, पुलिस भर्ती एवं प्रोन्नति बोर्ड, अपर पुलिस महानिदेशक कानून एवं व्यवस्था सहित कमिश्नर लखनऊ के अधिकारी व कर्मचारीगण उपस्थित रहे।









दिनांक 11.01.2026

प्रेस विज्ञप्ति 25 / 2026

मुख्यालय पुलिस महानिदेशक, उत्तर प्रदेश।

जनपद मऊ/थाना कोपागंज

- पुलिस कार्यवाही में 15 हजार रुपये का पुरस्कार घोषित अभियुक्त गिरफ्तार

- 01 अवैध तमंचा 315 बोर मय जीवित/खोखा कारतूस बरामद

दिनांक 10.01.2026 को थाना कोपागंज पुलिस टीम द्वारा सूचना के आधार पर अदरी चट्टी के पास मोटर साइकिल सवार बदमाशों को रोकने का प्रयास किया गया तो बदमाशों ने पुलिस टीम पर जान से मारने की नियत से फायरिंग कर दी। पुलिस टीम द्वारा की गई आत्मरक्षार्थ कार्यवाही में अभियुक्त शिवानन्द उर्फ शिवा घायल हो गया, जिसे गिरफ्तार किया गया एवं दो अन्य अभियुक्त मौके से फरार हो गये, जिनकी गिरफ्तारी के प्रयास किये जा रहे हैं। गिरफ्तार अभियुक्त के कब्जे से 01 अवैध तमंचा 315 बोर मय जीवित/खोखा कारतूस बरामद हुए। घायल को उपचार हेतु अस्पताल भेजा गया।

उल्लेखनीय है कि गिरफ्तार अभियुक्त शातिर किस्म का अपराधी है, जिसके विरुद्ध जनपद मऊ के विभिन्न थानों में हत्या का प्रयास, चोरी, धोखाधड़ी, आर्म्स एक्ट आदि के 14 अभियोग पंजीकृत हैं। गिरफ्तार अभियुक्त थाना हलधरपुर पर पंजीकृत अभियोग में वांछित चल रहा था, जिसकी गिरफ्तारी हेतु जनपद स्तर से 15 हजार रुपये का पुरस्कार घोषित था।

इस सम्बन्ध में थाना कोपागंज पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

1—शिवानन्द उर्फ शिवा निवासी अलीनगर थाना सरायलखंसी जनपद मऊ।

बरामदगी

1—01 अवैध तमंचा 315 बोर मय जीवित/खोखा कारतूस।

जनपद सुल्तानपुर/थाना साइबर क्राइम

- 01 अभियुक्त गिरफ्तार
- धोखाधड़ी के 04 लाख 98 हजार 500 रुपये नगद
- 05 मोबाइल फोन, 10 बैंक के कार्ड, 03 पासबुक, 02 चेकबुक
- 01 स्कार्पियो वाहन आदि बरामद

दिनांक 11.01.2026 को थाना साइबर क्राइम पुलिस टीम द्वारा सूचना के आधार पर अभियुक्त आशीष को गिरफ्तार किया गया। गिरफ्तार अभियुक्त के कब्जे/निशादेही से धोखाधड़ी के 04 लाख 98 हजार 500 रुपये नगद, 05 मोबाइल फोन, 10 बैंक के कार्ड, 03 पासबुक, 02 चेकबुक, 01 स्कार्पियो वाहन आदि बरामद हुए।

उल्लेखनीय है कि गिरफ्तार अभियुक्त शातिर किस्म का अपराधी है, जो आनलाइन सट्टेबाजी एवं वेटिंग ऐप का प्रयोग कर भोले-भाले लोगों के साथ धोखाधड़ी की घटना कारित करते हैं।

इस सम्बन्ध में थाना साइबर क्राइम पुलिस द्वारा विधिक कार्यवाही की जा रही है।

गिरफ्तार अभियुक्त

1-आशीष निवासी ग्राम कट्सारी थाना कादीपुर जनपद सुल्तानपुर।

बरामदगी

- 1-04 लाख 98 हजार 500 रुपये नगद।
- 2-05 मोबाइल फोन, 10 बैंक के कार्ड, 03 पासबुक, 02 चेकबुक।
- 3-01 स्कार्पियो वाहन आदि।

जनपद कुशीनगर/थाना कोतवाली पडरौना

- 02 अभियुक्त गिरफ्तार
- लगभग 07 लाख रुपये कीमत के 83 पेटी अवैध अंग्रेजी शराब
 - नगद रुपये
 - 01 ट्रक बरामद

दिनांक 11.01.2026 को थाना कोतवाली पडरौना पुलिस टीम द्वारा सूचना के आधार पर 02 अभियुक्तों 1-मिहू कुमार 2-सुधीर कुमार को गिरफ्तार किया गया।

गिरफ्तार अभियुक्तों के कब्जे/निशादेही से लगभग 07 लाख रुपये कीमत के 83 पेटी अवैध अंग्रेजी शराब, नगद रुपये, 01 ट्रक बरामद हुए।

इस सम्बन्ध में थाना कोतवाली पडरौना पर अभियोग पंजीकृत कर विधिक कार्यवाही की जा रही है।

गिरफ्तार अभियुक्त

- 1—मिहू कुमार निवासी ग्राम फंदा विशुनपुर थाना कर्जा जनपद मुजफ्फरनगर बिहार।
- 2—सुधीर कुमार निवासी भमपुरा थाना जाले जनपद दरभंगा बिहार।

बरामदगी

- 1—लगभग 07 लाख रुपये कीमत के 83 पेटी अवैध अंग्रेजी शराब।
 - 2—नगद रुपये।
 - 3—01 ट्रक।
-